
Azərbaycan Milli Elmlər Akademiyasının müx- 
bir üzvü, biologiya elmləri doktoru, professor Maq- 
sud Rüstəm oğlu Qurbanov 1941-ci il may ayının 
9-da Naxçıvan Muxtar Respublikasının Kəngərli 
(Şərur) rayonunun Qarabağlar kəndində anadan 
olmuşdur. 

1970-ci ildə Azərbaycan Dövlət Universiteti- 
nin biologiya fakultəsini bitirmiş və Azərbaycan 
Kənd Təsərrüfatı Nazirliyinin Bakı şəhərində yer- 
ləşən Elmi-Tədqiqat Eroziya Sektorunda baş labo- 
rant vəzifəsində çalışmağa başlamışdır. Lakin bota- 
nika elminə olan böyük həvəs Maqsud Qurbanovu 
Botanika İnstitutuna gətirmiş və o, botanika elmini 
özü üçün ömür yolu seçmişdir. 1971-1977-ci illərdə 
Botanika İnstitutunda kiçik elmi işçi vəzifəsində işlə- 
miş, 1971-1981-ci illərdə Toxum laboratoriyasına 
rəhbərlik etmişdir. 1975-ci ildə “Göyrüş (Fraxinus 
L.) növlərinin Abşeron şəraitində introduksiyası, 
onların yaşıllaşdırma və meşəsalma işlərində əhə- 
miyyəti” mövzusunda dissertasiya müdafiə edərək 
SSRİ Ali Attestasiya Komissiyası tərəfindən biolo- 
giya elmləri namizədi elmi dərəcəsini almışdır. 
1977-1988-ci illərdə böyük elmi işçi, 1988-2000-ci 
illərdə aparıcı elmi işçi vəzifələrində çalışmış, 1981- 
2000-ci illərdə Toxumşunaslıq yaradıcı qrupuna rəh- 
bərlik etmişdir. 

2000-ci ildə AMEA Biologiya Elmləri Böl- 
məsinin nəzdində müstəqil elmi tədqiqat strukturu 
olaraq Nəbatat Bağının yaradılması ilə əlaqədar 
M.R.Qurbanov aparıcı elmi işçi kimi Nəbatat Bağı- 
na köçürülmüş, burada 2002-ci ilədək aparıcı elmi 
işçi vəzifəsində çalışmış, 2002-ci ildən isə baş elmi 
işçi kimi fəaliyyət göstərir. 

1985-ci ildə ona SSRI Ali Attestasiya Komis- 
siyası tərəfindən baş elmi işçi elmi adı verilmişdir. 
Elə həmin ildə Azərbaycan SSR EA Botanika 

İnstitutunun Müdafiə Şurasında “Oduncaqlı bitkiləri 
introduksiya edərkən toxumvermənin kompleks qiy- 
mətləndirilməsinin və toxum keyfiyyətinin yüksəl- 
dilməsinin elmi əsasları” mövzusunda doktorluq dis- 
sertasiyası müdafiə etmiş və 1986-cı ildə SSRİ Ali 
Attestasiya Komissiyası tərəfindən biologiya elmləri 
doktoru elmi dərəcəsini almışdır. 2001-ci ildə “Bota- 
nika” ixtisası üzrə AMEA-nın müxbir üzvü seçilmiş- 
dir. 2010-cu ildə Azərbaycan Respublikası Prezi- 
denti yanında Ali Attestasiya Komissiyası tərəfindən 
professor elmi adına layiq görülmüşdür. 

M.R.Qurabanovun 1978-ci ildən keçmiş SSRİ 
Nəbatat Bağları Şurasının “İntrodusentlərin toxum- 
şünaslıq və toxumçuluq Komissiyasının” daimi üz- 
vü, 1981-ci ildən isə Cənubi Qafqaz üzrə analofi 
Komissiyasının sədri və AMEA Biologiya və Tibb 
Elmləri Bölməsinin “Botanika” ixtisası üzrə Əlaqə- 
ləndirmə Şurasının üzvü kimi elmi-tədqiqat işləri- 
nin əlaqələndirilməsində mühüm əməyi vardır. O, 
1997-ci ildə Türkiyə Respublikası Giresun Şəhəri- 
nin fəxri vətəndaşı seçilmişdir. 2002-ci ildən Ame- 
rikanın Bioqrafiya İnstitutunun fəxri müşaviridir. 

Maqsud Qurabanov 1973-cü ildə Azərbaycan 
Respublikası EA Botanika İnstitutunun, 1976-cı il- 
də SSRİ EA Baş Nəbatat Bağının və 1979-cu ildə 
isə Zaqafqaziya və Orta Asiya Nəbatat Bağları Şu- 
ralarının birgə təşkil etdikləri Azərbaycan və Qaf- 
qaz floralarına edilən elmi ekspedisyaların tərkibində 
elmi tədqiqat işləri aparmış, introduksiya məqsədi ilə 
əkin və səpin materialı toplanmışdır. 

Alim dünyanın müxtəlif ölkələrində keçirilən 
beynəlxalq konqress, konfrans, qurultay və s. kimi 
çoxsaylı elmi tədbirlərin iştirakçısıdır. 

M.R.Qurabanovun elmi tədqiqatları bitkilərin 
introduksiyası, ekologiyası, biologiyası və toxumşü- 
naslığının genetik seleksiyasınının əsaslarına həsr 
edilmişdir. O, bitki introduksiyasnını uğurluluğunun 
qiymətləndirilməsinin qrafiki-inteqral, toxumların 
böyüdülmüş təsvirli rentgenoqrafiya, biolofi aktiv 
maddələrin təsiri ilə toxum keyfiyyətinin yüksəldil- 
məsi metodlarını, toxumun keyfiyyətinin obyektiv 
qiymətləndirilməsi üçün bölgünü, bitkilərin böyümə, 
meyvə və toxumvermə proseslərinin riyazi modelləş- 
dirmə vasitəsilə proqnozlaşdırma üsulunu işləyib ha- 
zırlanmışdır. Toxumların rentgenolofi analizi üçün 
universal təsnifat hazırlanmış və onun tətbiqi ilə 500- 
dən çox bitki növü toxumlarının morfostrukturunu 
və keyfiyyət göstəricilərini araşdırılmışdır. İlk dəfə 
olaraq, Abşeron yarımadasına introduksiya olunmuş 
bitkilərin toxumverməsi və toxum keyfiyyətinin yük- 
səldilməsinin kompleks qiymətləndirilməsinin elmi 

əsasları işlənmiş, 52 fəsilə və 124 cinsi təmsil edən 
325 növ oduncaqlı introdusentlərin toxumvermə xü- 
susiyyətlərini təhlil edilərək Abşerona gələcəkdə in- 
troduksiya ediləsi lazım olan yeni növlərin perspek- 
tiv mənbələrini aşkar edilmişdir. Formalaşmaqda 
olan toxumların keyfiyyətinin ana bitkilərin biolofi 
xüsusiyyətlərindən asılılığını, onların çətir daxili yer- 
ləşməsindən, o cümlədən kaulirami-subakro və akro- 
karpik əmələgəlmə yerindən asılı olaraq müxtəlif 
keyfiyyətli olmasını müəyyən edilmişdir. 

Alim toxum və tozcuqların keyfiyyəti arasın- 
dakı müsbət korrelyasiya əlaqəsinin mövcudluğunu 
eksperimental olaraq sübut etmiş, itrodusentlərin nö- 
vündən və həyat formasından asılı olaraq ilkin to- 
xumverməsinin məkana və zamana bağlı olduğunu 
aşkar etmişdir. Ətraf mühitin ekoloji amillər kom- 
pleksinin oduncaqlı bitkilərin meyvə və toxumver- 
məsinə etdiyi təsiri qiymətləndirilmiş, onların məh- 
suldarlığını proqnozlaşdırmaq üçün riyazi model 
tərtib edilmişdir. Toxumların rentgenoqrafiya meto- 
du ilə təyin edilən inkişaf sinfi ilə onların cücərməsi 
və alınan cücərtilərin boy və inkişaf ritmi arasındakı 
müsbət korrelyativ əlaqəni aşkarlamışdır. Poliploid 
fərdlərin toxumlarının aşağı keyfiyyətli olmasını 
müəyyən etmiş və belə bitkilərin əmələ gətirdikləri 
toxumların həyat qabiliyyətini yüksəltmək üçün 
müxtəlif poliidli formaların hibridləşdirilməsi meto- 
dunu təklif etmişdir ki, bu da bitkilərin seleksiya və 
introduksiyası üçün mühüm elmi-praktiki əhəmiyyət 
daşıyır. 

Maqsud Qurabanov texnogen çirklənmə şərai- 
tindəki toksiki sənaye tullantılarının təsirinə qarşı 
verilən cavab reaksiyalarına görə bitkilərin ekoloji 
qruplarını təsnif etmişdir. Bitkilərin meyvə və to- 
xumlarının diaqnostik əhəmiyyətli morfostruktur 
əlamətlərinə görə onların mənsub olduqları cins və 
növlərinin təyin edilməsi üçün dixotomik, rəqəmsal 
politomik və hərfli-rəqəmsal politomik təyinat açar- 
larını tərtib etmişdir. 

M.R.Qurbanovun işləyib hazırladığı qeyri-ənə- 
nəvi hərfli-rəqəmsal politomik təyinat üsulu karpo- 
loji informasiyaların kompyuter, mobil telefon və 
digər elektron vasitələrində işlənilməsi və bitki 
növlərinin meyvə və toxumlarına görə qısa bir za- 
man ərzində kifayətedici dəqiqlik və yüksək çevik- 
liklə təyin cilməsinə xidmət etməklə yanaşı, müba- 
hisəli növlərin obyektiv diaqnostikası üçün də, həm 
nəzəri həm də əməli baxımdan faydalıdır. 

Maqsud Qurabanov rusiyalı həmkarları ilə bir- 
gə, ilk dəfə olaraq “Oduncaqlı bitkilərin toxumla- 
rının rentgenolofi analiz metodu” adlı dövlət stan- 
dartlarını işləyib hazırlamış və bu yanaşma hüquqi 
əsaslı bir rəsmi dövlət sənədi kimi MDB məkanın- 
dakı respublikalarda istehsalata tətbiq edilməkdədir. 

Bu standartın iqtisadi səmərəsi hər bir analizin apa- 
rılmasına sərf edilən vaxtın qısaldılması və maya 
dəyərinin 100 dəfə azaldılmasındadır. 

M.R.Qurabanovun apardığı elmi-tədqiqat işlə- 
rinin yüksək səviyyədə təşkil olunması sayəsində 
1981-ci ildə Bakı şəhərində Azərbaycan SSR EA 
Botanika İnstitutunda “İntrodusentlərin toxumşü- 
naslığı və toxumçuluğu üzrə VI Ümumittifaq mü- 
şavirəsi” həyata keçirilmişdir. 

Maqsud Qurabanov 1971-2000-ci illər ərzində 
toxum laboratoriyasına, sonra isə toxumşünaslıq ya- 
radıcı qrupuna rəhbərlik etdiyi vaxtlarda onun böyük 
işgüzarlığı sayəsində Botanika İnstitutunun və onun 
Nəbatat Bağının xarici əlaqələri (65 ölkənin 290 Nə- 
batat Bağı ilə) xeyli genişlənmiş və mübadilə üçün 
toplanılıb saxlanılan toxum fondu daha da zəngin- 
ləşmişdir. 

M.R.Qurabanov 160 elmi məqalənin, o cümlə- 
dən 2 monoqrafiya və 3 kitabın müəllifirdir. AMEA 
Mərkəzi Nəbatat Bağının Elmi Əsərlərinin redaksiya 
heyətinin üzvü olmaqla yanaşı, 10-dan artıq kitabın 
elmi redaktoru və rəyçisi olmuşdur. Onun rəhbərliyi 
altında biologiya və aqrar elmlər üzrə 6 nəfər fəlsəfə 
doktoru, 1 nəfər elmlər doktoru dissertasiyası müda- 
fiə olunmuş, 2 doktorluq dissertasiya işi Ali Attestas- 
iya Komissiyasına təqdim edilmişdir. O, bir sıra dis- 
sertasiya işlərinin rəsmi opponenti kimi çıxış etmişdir. 

M.R.Qurabanov AMEA Mərkəzi Nəbatat Ba- 
ğının və Azərbaycan Kənd Təsərrüfatı Nazirliyi El- 
mi-Tədqiqat Üzümçülük və Şərabçılıq İnstitutunun 
Elmi Şuralarının üzvüdür. Uzun illər ərzində 
AMEA Botanika İnstitutunun nəzdindəki doktorluq 
dissertasiyaları üzrə İxtisaslaşdırılmış Şuranın üzvü 
olmuş, hazırda isə Azərbaycan Kənd Təsərrüfatı 
Nazirliyi Elmi-Tədqiqat Əkinçilik İnstitutu nəzdin- 
də fəaliyyət göstərən İxtisaslaşdırılmış Şuranın üz- 
vü və seminar şurasının sədridir. M.Qurbanov həm- 
çinin Biologiya Problemləri üzrə Elmi Şuranın üz- 
vü və həmin şuranın Botanika seksiyasının sədridir. 

Alim 2011-ci ildə Azərbaycanda botanika el- 
minin inkişafındakı xidmətlərinə və anadan olma- 
sının 70 illiyi ilə əlaqədar AMEA Rəyasət Heyəti- 
nin Fəxri Fərmanı ilə təltif edilmişdir. 

Həmkarları Maqsud müəllimi düzgün, obyek- 
tiv, təvazökar, sadə, prinsipal və xeyirxah bir insan 
kimi tanıyırlar. O, bu gün də öz elmi fəaliyyətini 
uğurla davam etdirir, botanika elminin inkişafı na- 
minə bütün səy və bacarığını əsirgəmir. İnanırıq ki, 
Maqsud müəllim uzun illər də elmimizə öz töhfələ- 
rini verəcəkdir. 


Vahid Fərzəliyev 
AMEA Mərkəzi Nəbatat Bağının direktoru 

